



नेपाल राजपत्र

श्री ५ को सरकारद्वारा प्रकाशित

खण्ड ४६) काठमाडौं, माघ २४ गते २०५६ साल (संख्या ४२)

भाग ३

श्री ५ को सरकार

आपूर्ति मन्त्रालयको सूचना

श्री ५ को सरकारले खण्ड २४, अतिरिक्ताङ्क ३५ (क) मिति २०३१ साल मंसिर १७ गतेको नेपाल राजपत्र भाग ३ मा प्रकाशित खाद्य, कृषि तथा सिचाई मन्त्रालयको सूचनाको दफा ३ मा देहायबमोजिम संशोधन गरेकोले यो सूचना प्रकाशन गरिएको छ ।

१. दफा ३ को खण्ड “(च)” को सट्टा देहायको खण्ड “(च)” राखिएको छ;
“(च) श्री ५ को सरकारको नीति भित्र रही खाद्यान्नको आन्तरिक आवश्यकताको लागि यथासम्भव परिमाणमा राष्ट्रिय खाद्य सुरक्षा भण्डारको व्यवस्था तथा परिचालन गर्ने ।”
२. दफा ३ को खण्ड “(छ)” पछि देहायको खण्ड “(ज)” थपिएको;
“(ज) खाद्यान्न तथा दैनिक उपभोगका खाद्यजन्य वस्तुहरूको अतिरिक्त संस्थानलाई आत्मनिर्भर गराउन आवश्यक परे अन्य कारोबार गर्ने ।”

आज्ञाले,

पदमकुमार आचार्य

श्री ५ को सरकारको सचिव

आधिकारिकता मुद्रण विभागबाट प्रमाणित गरिएको छिन् मान्नु हुनेछ।

श्री ५ को सरकार

कानून तथा न्याय मन्त्रालयको सूचना

श्री ५ को सरकारले राजश्व न्यायाधिकरण ऐन, २०३१ को दफा ३ ले दिएको अधिकार प्रयोग गरी नेपालगञ्ज भन्सार कार्यालयका प्रमुख भन्सार अधिकृत श्री केशरजङ्ग खड्कालाई राजश्व न्यायाधिकरण नेपालगञ्जको राजश्व सदस्य पदमा तोकेको छ ।

आज्ञाले,

उदय नेपाली श्रेष्ठ

श्री ५ को सरकारको निमित्त सचिव

श्री ५ को सरकार

अर्थ मन्त्रालयको सूचना

श्री ५ को सरकारले आर्थिक ऐन, २०५६ को दफा २३ ले दिएको अधिकार प्रयोग गरी नेपालगञ्ज नगरपालिका वडा नं. ७(क) को कि.नं. ३६८ क्षेत्रफल ०-२-० (दुई कट्ठा) जग्गा भेरी वृद्ध तथा असहाय सेवा केन्द्र, केन्द्रीय कार्य समिति बाँके नेपालगञ्जले दान स्वरूप प्राप्त गर्दा प्रचलित कानूनबमोजिम पारित हुने लिखतमा लाग्ने रजिष्ट्रेशन दस्तूर पूर्ण रूपमा छुट दिने निर्णय गरेकोले यो सूचना प्रकाशन गरिएको छ ।

आज्ञाले,

प्रमोदकुमार कार्की

सह सचिव

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

330